


## Stqarrija għall-Istampa – Konferenza Stampa tal-NCPE rigward il-tnedija tal- *Equality Mark*

Il-Kummissjoni Nazzjonali għall-Promozzjoni tal-Ugwaljanza (NCPE) illum nediet l-*Equality Mark* bħala parti minn proġett ko-finanzjat mill-Unjoni Ewropea bit-titlu FSE 3.47 – Nattwalizzaw il-Potenzjal tal-Mara (*Unlocking the Female Potential*).

Il-Kummissjoni ser tidentifika u tippremja dawk l-organizzazzjonijiet li juru impenn lejn l-ugwaljanza bejn is-sessi u b'hekk jiġu ċċertifikati bħala postijiet tax-xogħol li veru jfaddnu dan il-valur. Karatteristika ta' din iċ-ċertifikazzjoni hi l-*logo tal-Equality Mark* li l-organizzazzjonijiet jistgħu jużaw fil-pubblikazzjonijiet u d-dokumentazzjoni tagħhom. Dawk l-organizzazzjonijiet li jiġu ċċertifikati, se jinghataw promozzjoni lokalment sabiex l-għemil u l-prattiċi tagħhom jiġu pprezentati bħala *standard* ta' kwalità, li għandu jintlaħaq mill-organizzazzjonijiet kollha u li jattiraw lil dawk li qed ifittxu impjeg.

Il-Kummissjoni żviluppat numru ta' prinċipji rigward l-ugwaljanza biex jithaddnu mill-organizzazzjonijiet b'kollaborazzjoni ma' min iħaddem u s-sieħba fil-proġett tagħhom. Dawn huma: il-Korporazzjoni tax-Xogħol u t-Taħriġ (ETC), il-Fondazzjoni għall-Iżvilupp tar-Riżorsi Umani (FHRD), il-*General Workers Union* (GWU), l-Assoċjazzjoni Maltija ta' min Iħaddem (MEA) u l-*Union* Ħaddiema Magħqudin (UHM).

Sabiex organizzazzjonijiet jiġu ppremjati biċ-Ċertifikat tal-*Equality Mark*, dawn iridu: jimplimentaw *policies* rigward l-ugwaljanza u l-fastidju sesswali; iwettqu miżuri biex iħaddnu opportunitajiet indaqs kemm għal reklu ta' għal kif ukoll għal prattiċi oħra relatati mal-impjeg; u jiżguraw inċentivi għal żvilupp personali u tal-karriera li jippremjaw lil ħaddiema fuq bażi ta' ħiliet u kapaċitajiet u mhux skond is-sess jew l-istat ċivili tagħhom. Fost numru ta' inizzjattivi oħra, min iħaddem irid juri impenn lejn l-implimentazzjoni ta' miżuri favur il-familja u bilanċ bejn xogħol u l-ħajja għal dawk l-irġiel jew in-nisa li għandhom responsabilitajiet ta' kura ta' persuni dipendenti.



Hemm numru ta' benefiċċji għal organizzazzjonijiet li jiddeċiedu li jġu ċertifikati bħala intrapriża li jqisu l-ugwaljanza.

Numru ta' sfharrig li saru f'pajjiżi differenti wrew li daww l-organizzazzjonijiet li jippromwovu l-ugwaljanza bejn is-sessi fil-prattiċi tagħhom ikollhom vantaġġ ċar fuq intrapriži oħra fl-istess settur. Dan ġie attribwit għal numru ta' fatturi bħal: l-opportunità li jaċċessaw il-potenzjal sħiħ tat-talent waqt ir-reklutaġġ biex jiġi żgurat li jintagħzlu l-ahjar ħaddiema; il-fatt li meta jkun hemm bilanċ bejn is-sessi fil-post tax-xogħol, dawn ikunu jistgħu jilqgħu b'aktar suċċess il-bżonnijiet u x-xewqat tal-klijenti tagħhom minħabba li jiriflettu is-suq ; u l-inkoraġġiment ta' lealtà fl-organizzazzjoni li tnaqqas l-ispejjeż minħabba li l-impjegati jibqgħu jaħdmu fl-istess organizzazzjoni. Meta organizzazzjoni tiġi ppremjata bl-*Equality Mark* issir post tax xogħol tal-għażla għal daww li qed ifittxu xogħol.

Dan il-proġett tfassal fuq prijoritajiet nazzjonali biex jiġi faċilitat l-impjieg tan-nisa billi jinghataw inċentivi indiretti għal post tax-xogħol. L-*Equality Mark* hi kkumplementata b'attivitajiet ta' riċerka sabiex, fost fatturi oħrajn, ikun hemm għarfien dwar: il-prospetti tal-ħajja ta' ġenituri żgħażaġħ; ix-xewqat u l-opportunitajiet tal-imprendituri u l-ħaddiema b'kuntratt, ir-rilevanza ta' indipendenza ekonomika għall-mara Maltija, il-ħiliet tal-popolazzjoni inattiva; u l-fatturi li qed jaffettwaw il-perċezzjoni ta' nisa Għawdxin rigward ix-xogħol.

Għal aktar informazzjoni dwar ċ-ċertifikat tal-*Equality Mark*, żuru is-sit [www.equality.gov.mt](http://www.equality.gov.mt) jew ikkuntattjaw il-Kummissjoni Nazzjonali għall-Promozzjoni tal-Ugwaljanza b'*email* fuq [equality@gov.mt](mailto:equality@gov.mt) jew fuq in-numru tat-telefon 2590 3850.

